

संक्षिप्त समाचार

ठगी करने का आरोपी गिरफ्तार

नूह, 29 सितंबर, सत्यजय टाइम्स/राजीव प्रजापति। पुन्हा अपराध जांच शाखा पुलिस ने सोशल मीडिया के माध्यम से ठगी करने वाले एक आरोपी को गिरफ्तार किया है। पुलिस ने आरोपी से एक मोबाइल फोन और सिम बरामद किया है। निरीक्षक संदीप मोर प्रभारी अपराध जांच शाखा पुन्हा ने बताया कि गुरुवार को उनकी टीम गस्त पर बस अड्डा गुन्हा मौजूद था। उसी समय गुप्त सूचना प्राप्त हुई कि मुस्तकीम उर्फ समीर पुत्र शेर मौहम्मद निवासी झाडपुरी पिनगावां फर्जी फेसबुक अकाउंट पर सस्ते में मोबाइल फोन सहित अन्य वस्तुएं बेचने की ऐड डालकर लोगों को अपने झांसे में लेकर धोखाधड़ी करके एडवांस रूप में अपने फर्जी फोन-पे वा गुगल पे अकाउंट डलवाकर आनलाईन ठगी करता है। जो आज शिकरावा मोड पर गांव जाने के लिये सवारी के इंजिन में खड़ा है। जिस सूचना पर पुलिस ने दबिशा देकर आरोपी को काबू किया। तलाशी लेने पर उसके कब्जा से एक मोबाइल फोन सिम सहित बरामद हुआ। फोन की जांच करने पर फोन में फेसबुक एप पर फर्जी फेसबुक अकाउंट, फ्राड करने के संबंध में संदिग्ध चैटिंग, संदिग्ध आनलाईन लेन-देन वा ऑडियो कॉल इत्यादि मिला। पूछताछ में आरोपी मुस्तकीम उर्फ समीर ने अपना जुर्म स्वीकार किया। आरोपी मुस्तकीम उर्फ समीर को न्यायालय में पेश करके जेल भेजा गया है।



रमेश बिधुडी के खिलाफ किया विरोध प्रदर्शन

नूह, 29 सितंबर, सत्यजय टाइम्स/ब्यूरो। नूह से जेजेपी के पूर्व प्रत्याशी एवं पूर्व जिला अध्यक्ष तैयब हुसैन घासिडिया की अगुवाई में शुकवार को नूह जिला मुख्यालय पर भाजपा सांसद रमेश बिधुडी के खिलाफ विरोध प्रदर्शन



किया। इस दौरान पैदल मार्च करते हुए जिला सचिवालय में पहुंच कर जिला प्रशासन को राष्ट्रपति के नाम ज्ञापन सौंपते हुए संसद रमेश बिधुडी पर कार्रवाई करने की मांग की। तैयब हुसैन घासिडिया ने कहा कि लोकसभा में भाजपा सांसद रमेश बिधुडी द्वारा बोले गए अपशब्द को लेकर सरकार को सांसद पर कड़ी कार्रवाई करने चाहिए थी, लेकिन सरकार द्वारा कोई एक्शन नहीं लिया गया। जबकि ऐसे सांसद की सदस्यता को खत्म कर देना चाहिए। उन्होंने बहुत अपमानजनक टिप्पणी की है। सांसद ने बहुत गलत शब्दों का इस्तेमाल कर बुरा बर्ताव किया है। ऐसे सांसद पर देशद्रोह का मुकदमा चलाना चाहिए। उन्होंने कहा भाजपा सांसद के खिलाफ क्षेत्र में भारी रोष है। भाजपा सांसद रमेश बिधुडी के बोले बयानों को लेकर ही विरोध प्रदर्शन किया गया।

अधिकारियों ने घरौंडा नगर पालिका का किया दौरा

घरौंडा, 29 सितंबर, सत्यजय टाइम्स/प्रवीण कौशिक। बुढ़ापा विधवा व विकलांग पेंशन बनवाने में आ रही दिक्कतों का समाधान करने को लेकर



जिला समाज कल्याण विभाग के अधिकारियों ने आज घरौंडा नगर पालिका का दौरा किया। मौके पर आए कुछ पात्र लाभार्थियों को उन्होंने पेंशन के दस्तावेज भी सौंपे। जिला समाज कल्याण अधिकारी सत्यवान दिल्ली ने नगर पालिका पहुंचकर नया अध्यक्ष व मौजूद पार्षदों से उनके वाडों में बुढ़ापा विधवा व विकलांग व्यक्तियों के बारे में जानकारी ली। और बताया कि किस प्रकार से पात्र व्यक्तियों की पेंशन मिल सकती है। नगर पालिका में जिला समाज कल्याण अधिकारी के आने की सूचना पाकर बड़ी मात्रा में बुजुर्ग अपने अपने दस्तावेज लेकर नगर पालिका कार्यालय पहुंच गए। और करीब 2 घंटे तक उन्होंने समाज कल्याण अधिकारी को अपने दस्तावेज दिखाई समाज कल्याण अधिकारी ने बताया कि पात्र व्यक्तियों की पेंशन न बनने का एक बड़ा कारण यह है कि जरूरी दस्तावेज में उनके आयु प्रमाण पत्र सही नहीं होते। और ने ही उन आवेदन कला द्वारा अपने आवेदन करते समय अपने सही मोबाइल नंबर व बैंक डिटेल् भरि होती है जिसके चलते उनके एलॉकेशन पर किसी प्रकार की कोई त्रुटि होती है तो मोबाइल नंबर सही में होने के कारण सही जानकारी उन तक नहीं पहुंच पाती और आवेदन ऐसे ही रॉइड में पड़े रहते हैं। उन्होंने बताया कि आज करीब 100 आवेदन उनके पास आए हैं जिनमें से 50 से ज्यादा आवेदन कर्ताओं की पेंशन शीघ्र ही बांधकर उनको सूचनाएं भिजवा दी जाएगी। उन्होंने बताया कि सरकार हर पात्र व्यक्ति को पेंशन दे रही है। दस्तावेजों में कोई त्रुटि वह आयु संबंधी प्रमाण में मिलने के कारण कुछ आवेदन कर्ता की पेंशन नहीं बन पाती इसके लिए आज नगर पालिका में इस प्रकार का कार्यक्रम रखा गया है। नया अध्यक्ष हैप्पी गुप्ता ने बताया कि शहर में पेंशन संबंधी लोगों की दिक्कतों को देखते हुए नगर पालिका हाउस ने यह निर्णय लिया है कि माह में दो बार समाज कल्याण अधिकारी या उसके स्टाफ को घरौंडा नगर पालिका में बैठायी जाएगी ताकि लोगों को पेंशन संबंधी किसी प्रकार की समस्या न आए और न ही लोगों को पेंशन के लिए कन्वल् चक्कर काटने पड़े।

गुरु-शिष्य परंपरा प्रशिक्षण योजना के तहत प्रदान की जाएगी छात्रवृत्ति

पलवल, 29 सितंबर, सत्यजय टाइम्स/ब्यूरो। उपायुक्त नेहा सिंह ने बताया कि लुप्त होती संस्कृति को जीवंत रखने के लिए उत्तर भारत मध्य क्षेत्र सांस्कृतिक केंद्र पटियाला द्वारा गुरु-शिष्य परंपरा प्रशिक्षण योजना-2023-24 शुरू की गई है, जिसमें पेंशन व छात्रवृत्ति प्रदान की जाएगी। इस योजना के तहत गुरु से लुप्त होती सभी विधाओं में शास्त्रीय एवं लोक संगीत, मार्शल आर्ट, लोक थियेटर एवं हथ्य कला इत्यादि विधा के गुरुओं के नाम, पता व दूरभाष नंबर सहित सूची मांगी गई है। गुरु के लिए आवेदनकर्ता की आयु 50 वर्ष से कम नहीं होनी चाहिए। उन्होंने बताया कि कला एवं सांस्कृतिक कार्य विभाग द्वारा उपलब्ध कराई गई जानकारी अनुसार गुरु-शिष्य योजना के तहत आवेदनकर्ता गुरु की आयु 50 वर्ष से कम नहीं होनी चाहिए और उनके पास संबंधित विधा क्षेत्र में कम से कम 20 वर्ष का अनुभव होना आवश्यक है। इस योजना के तहत चयनित गुरु व शिष्यों को उत्तर मध्य क्षेत्र सांस्कृतिक केंद्र पटियाला द्वारा छात्रवृत्ति प्रदान की जाएगी, जिसमें गुरु को 7 हजार 500 रूप्य प्रतिमाह, संगीतकार को 3 हजार 750 रूप्य प्रतिमाह व शिष्यों को 1 हजार 500 रूप्य प्रतिमाह छात्रवृत्ति के रूप में प्रदान किए जाएंगे। विभाग द्वारा दी गई शर्तों को पूरा करने वाले जिला पलवल से गुरु व शिष्य जल्द से जल्द पुराना कोर्ट परिसर में स्थित जिला सूचना एवं जनसंपर्क अधिकारी कार्यालय पलवल में अपनी-अपनी विधा के अनुभव प्रमाण-पत्रों सहित अपना नाम भेज सकते हैं।

के.जी.पी. पर टूट्टीलर, थ्रीव्हीलर व ट्रैक्टर वाहनों का चलाना है प्रतिबंधित : एसडीएम

पलवल, 29 सितंबर, सत्यजय टाइम्स/लक्ष्मण शर्मा। एसडीएम शशि वसुंधरा ने कहा कि इस्टर्न पेरिफरल एक्सप्रेस-वे (के.जी.पी.) पर टूट्टीलर, थ्रीव्हीलर और ट्रैक्टर जैसे वाहनों का चलाना प्रतिबंधित है। एक्सप्रेस-वे के नियमों का उल्लंघन करने वाले वाहनों का पुलिस चालान करेगी। एसडीएम शशि वसुंधरा ने शुकवार को जिला सचिवालय के द्वितीय तल पर स्थित सभागार में सडक सुरक्षा समिति तथा सुरक्षित स्कूल वाहन पॉलिसी की मासिक समीक्षा बैठक की अध्यक्षता करते हुए संबंधित विभागों के अधिकारियों को आवश्यक दिशा-निर्देश दिए। एसडीएम ने सुरक्षित स्कूल वाहन पॉलिसी के तहत अब तक की गई कार्यवाही की भी समीक्षा की। सडक पर गलत साइड चलने, दुपहिया वाहन चलाते समय हेलमेट न लगाने, सीट बेल्ट का प्रयोग न करने, शराब पीकर गाडी चलाने तथा वाहन चलाते समय फोन पर बात करने आदि सडक दुर्घटना का कारण बनते हैं। सडक दुर्घटनाओं में और भी कमी लाने के लिए इस प्रकार के वाहनों के अधिक से अधिक चालान किए जाएं। उन्होंने नये निर्माण विभाग के अधिकारियों को



सडक सुरक्षा समिति तथा सुरक्षित स्कूल वाहन पॉलिसी की समीक्षा बैठक में अधिकारियों संबोधित करती एसडीएम शशि वसुंधरा। छाया: सत्यजय टाइम्स/ब्यूरो।

निर्देश दिए कि जहां पर सडक क्षतिग्रस्त है, वहां पर पैच वर्क का कार्य किया जाए तथा जहां साइड बोर्ड नहीं लगे वहां साइड बोर्ड लगवाना सुनिश्चित करें। उन्होंने कहा कि ट्रैफिक को सुचारु चलाने के लिए सडक मांों से अतिक्रमण को हटाया जाए। एक्सप्रेस-वे तथा राष्ट्रीय राजमार्ग पर मेजर कट दुर्घटना का कारण बनते हैं, इसलिए ऐसे कटों को चिन्हित कर तुरंत बंद किया जाए। एसडीएम शशि वसुंधरा ने कहा कि दुर्घटना स्थलों पर एम्बुलेंस को निर्धारित रिस्पोस टाइम पर पहुंचने, राष्ट्रीय राजमार्ग सहित मुख्य सडक मांों पर अवैध कटों को बंद करने, मॉडल स्ट्रेंच, यातायात नियमों का उल्लंघन करने वालों के चालान

करने, शहरी क्षेत्र में राष्ट्रीय राजमार्ग सहित अन्य मुख्य मांों से होईसंग तथा

ढाबों को हटवाने, स्पीड ब्रेकर इत्यादि की समीक्षा की। बैठक में आरटीए जितेश कुमार ने सडक सुरक्षा के लिए किए जा रहे कार्यों, प्रबंधों तथा सुरक्षित स्कूल वाहन पॉलिसी के कार्यान्वयन के संदर्भ में आवश्यक जानकारी व विवरण प्रस्तुत किया। उन्होंने एसडीएम को आवश्यक किया कि उनके द्वारा बैठक में दिए गए सभी दिशा-निर्देशों की अनुपालना हर हाल में सुनिश्चित की जाएगी। इस अवसर पर एसडीएम लक्ष्मी नारायण, एसडीएम रणवीर सिंह, नगराधीश द्विजा, उप पुलिस अधीक्षक संदीप सिंह मोर, जिला रैडक्रॉस सोसायटी के सचिव वाजिद अली, लोक निर्माण विभाग के कार्यकारी अभियंता नरेंद्र यादव, डीआरएम मुधबाला, एचएसएमबी से एसडीओ देवेन्द्र सिंह सहित नगर परिषद, भारतीय राष्ट्रीय राजमार्ग प्राधिकरण व अन्य संबंधित विभागों के अधिकारी मौजूद रहे।

महिलाओं को पुरस्कारों से किया जाएगा सम्मानित : डीसी

पलवल, 29 सितंबर, सत्यजय टाइम्स/लक्ष्मण शर्मा। उपायुक्त नेहा सिंह ने बताया कि हरियाणा महिला एवं बाल विकास विभाग द्वारा विभिन्न क्षेत्रों में सराहनीय कार्य करने वाली महिलाओं से राज्य स्तरीय पुरस्कारों के लिए अगामी 20 नवंबर तक आवेदन आमंत्रित किए गए हैं। उन्होंने बताया कि विभाग द्वारा प्रतिवर्ष विभिन्न क्षेत्रों में सराहनीय उपलब्धियां हासिल करने वाली महिलाओं को अनेक प्रकार के पुरस्कारों से सम्मानित किया जाता है और यह पुरस्कार प्रत्येक वर्ष अंतरराष्ट्रीय महिला दिवस पर 8 मार्च को प्रदान किए जाते हैं। उपायुक्त नेहा सिंह ने बताया कि इन पुरस्कारों में इंदिरा गांधी महिला शक्ति पुरस्कार के तहत 1 लाख 50 हजार रूप्य एवं प्रशस्ति पत्र, कल्पना चावला शौर्य पुरस्कार के तहत 1 लाख रूप्य एवं प्रशस्ति पत्र, बहन शर्मा देवी पंचायती राज पुरस्कार के तहत 1 लाख रूप्य एवं प्रशस्ति पत्र, लाइफ टाइम अचिवर्स पुरस्कार के तहत 51 हजार रूप्य तथा प्रशस्ति पत्र प्रदान किया जाता है। इसके अतिरिक्त एमएमएम/महिला एमपीएचडब्ल्यू (दो पुरस्कारों) के तहत 21 हजार रूप्य व प्रशस्ति पत्र, महिला खिलाड़ी पुरस्कार के तहत 21 हजार रूप्य व प्रशस्ति पत्र, सरकारी कर्मचारी के तहत 21 हजार रूप्य व प्रशस्ति पत्र और सामाजिक कार्यकर्ता (2 पुरस्कार) के तहत 21 हजार रूप्य व प्रशस्ति पत्र तथा महिला उद्यमी (दो पुरस्कार) के तहत 21 हजार रूप्य व प्रशस्ति पत्र प्रदान किए जाएंगे। जिला कार्यक्रम अधिकारी नुपुर ने बताया कि इन पुरस्कारों के लिए आवेदन 20 नवंबर तक जिला कार्यक्रम अधिकारी कार्यालय या उपायुक्त कार्यालय में जमा किए जा सकते हैं।



आओ हम सब मिलकर स्वच्छता की ओर एक कदम बढ़ाएं : जितेंद्र कुमार

पलवल, 29 सितंबर, सत्यजय टाइम्स/ब्यूरो। जिला परिषद पलवल के मुख्य कार्यकारी अधिकारी जितेंद्र कुमार ने बताया कि स्वच्छ भारत मिशन के तहत 1 अक्टूबर को जिला पलवल को सभी ग्राम पंचायत में सरपंचों व सभी प्रशासनिक अधिकारियों द्वारा जिला स्तर, खंड स्तर व ग्राम स्तर पर 296 स्थानों पर एक साथ एक घंटा श्रमदान किया जाएगा। यह स्वच्छता श्रमदान कार्यक्रम प्रातः 10 बजे से 11 बजे तक होगा। यह कार्यक्रम पूरे देश में चलाए जाऐंगे। उन्होंने बताया कि इस संबंध में जिला पलवल के सभी विभागीय अधिकारियों को आवश्यक निर्देश दिए गए हैं। स्वच्छता एक दिन का कार्य नहीं है अपितु वह हमारी प्रतिदिन की दिनचर्या है। उन्होंने जिला की सभी सरकारी व गैर सरकारी संस्थाओं से आह्वान किया है कि स्वच्छता ही सेवा अभिमान के तहत अपने निश्चित क्षेत्र में स्वच्छता की एक मुहिम चलाएं, जिसमें आम जनमानस की अधिक से अधिक भागीदारी हो। हम आने वाली पीढ़ी को एक ऐसा समाज प्रदान करें, जो स्वच्छ हो, साफ हो, सुरंदर हो और समृद्ध हो। आओ हम सब मिलकर स्वच्छता की ओर एक कदम बढ़ाएं, पलवल जिला को स्वच्छ बनाएं।



न्यायालय श्रीमान सहायक कलेक्टर द्वितीय श्रेणी, होडल।

1, रणवीर, 2 गनेश पुत्रान गोविन्दलाल पुत्र प्यारेलाल निवासीगण गांव बंचारी, तहसील होडल जिला पलवल।

प्राथीगण

बनाम

1 वीरपाल 2 कल्लू 3 लाला पुत्रान सफदा पुत्र जसमत, 4 सुखवी पुत्र जसमत पुत्र लालाराम, 5 इंद्रवती पुत्री, 6 गिरांज पुत्र रामजीलाल पुत्र मोहर सिंह, 7 अमरसिंह, 8 विन्देश पुत्रान हरिसिंह पुत्र मोहर सिंह, 9 विजेंद्र, 10 दरयाव पुत्रान मोहर सिंह पुत्र लालाराम, 11 नेपाल 12 गुलाब 13 दीपक 14 देशराज पुत्रान, 15 मुखन विधवा हरफूल पुत्र मोहर सिंह पुत्र लालाराम, 16 नगीना, 17 हरि सिंह पुत्रान मोहर सिंह पुत्र लालाराम 18 रामभेजी 19 सुखवती 20 अमरवती पुत्रीयान मोहर सिंह पुत्र लालाराम, 21 योगेंद्र, 22 यशपाल पुत्रान प्रताप पुत्र मोहर सिंह, 23 प्रीति 24 वर्षा 25 नेहा पुत्रीयान 26 श्रीमती लक्ष्मी पत्नी प्रताप पुत्र मोहरसिंह 27 माया देवी पत्नी टीकाराम पुत्र गिरांज 28 चंचवती पत्नी नारायण पुत्र गिरांज, 29 ज्ञानवती पत्नी पूरण सिंह, 30 स्वण सिंह, 31 ओमप्रकाश पुत्रान मानसिंह पुत्र जसमत सभी निवासीगण गांव बंचारी, तहसील होडल जिला पलवल, 32 श्रीमती कमला देवी पत्नी कन्हैयालाल पुत्र नरथी निवासी गांव खेड़ी कला तहसील बल्लभगढ़ जिला फरीदाबाद।

प्रतिप्राथीगण

परवाना बनाम सत्यजय टाइम्स।

उपरोक्त विषय पर आपकी भेजकर लिखा जाता है कि यह सभी प्रतिप्राथीगणों की मार्फत सार्वजनिक द्वारा सूचित करें कि तकसीम की बाबत मेरे न्यायालय में दिनांक 31, 10, 2023 को हाजिर आएं, ना आने की सूत में उनके विरुद्ध यकतरफा कार्रवाई अमल में लाई जायेगी। अथवा को प्रति इस न्यायालय में भेजे। सहायक कलेक्टर प्रथम श्रेणी होडल जिला पलवल।

Public Announcement for DEE Development Engineers Limited. Includes company details, promoter information, and terms of the public offering of equity shares.